

359
प्राचीन जैन इतिहास संग्रह

(भाग तेरहवां)



—कसरीचन्द चोरड़िया—

ओसवंश के गौत्र एवं जातियों की उत्पत्ति

और

खरतरों का गप्प पुराण

(लेखक—केसरीचन्द चोरड़िया)

ओसवाल यह उपकेश वंश का अपभ्रंश है और उपकेश वंश यह महाजन वंश का ही उपनाम है इसके स्थापक जैनाचार्य श्री रत्नप्रभसूरीश्वरजी महाराज हैं । आप श्रीमान भगवान् पार्श्वनाथ के छट्टे पट्टधर थे और वीरात ७० वर्षे उपकेशपुर में क्षत्रीय वंशादि लाखों मनुष्यों को मांस मदिगादि कुन्यसन छुड़ा कर मंत्रों द्वारा उन्हीं की शुद्धि कर वासक्षेप के विधि विधान से महाजन वंश की स्थापना की थी इस विषय का विस्तृत वर्णन के लिये देखो “महाजन वंश का इतिहास—”

महाजन वंश का क्रमशः अभ्युदय एवं वृद्धि होती गई और कई प्रभावशाली नामाङ्कित पुरुषों के नाम एवं कई कारणों से गोत्र और जातियां भी बनती गई । महाजन संघ की स्थापना के बाद ३०३ अर्थात् वीर निर्वाण के बाद १७३ वर्षे उपकेशपुर में महावीर प्रतिमा के ग्रंथी छेद का एक बड़ा भारी उपद्रव हुआ जिसकी शान्ति आचार्यश्रीकक्कसूरिजी महाराज के अध्यक्षत्व में हुई उस समय निम्नलिखित १८ गोत्र के लोग स्नात्रीय बने थे जिन्हों का उल्लेख उपकेश गच्छ चरित्र में इस प्रकार से किया हुआ मिलता है उक्तं च ।

“तप्तभटो बाप्पनागस्ततः कर्णाट गोत्रजः ।

तुय बलाभ्यो नामाऽपि श्री श्रीमाल पञ्चमस्तथा ॥१६६

कुलभद्रो मोरिषश्च, विरिह्याहयोऽष्टमः

श्रेष्ठि गौत्रायमून्यासन, पत्ते दक्षिण संज्ञके ॥१७०

सुन्चितिताऽदित्यनागौ, भूरि भाद्रोऽथ चिंचटि

कुमट कन्याकुब्जोऽथ, डिडूभाख्येष्टमोऽपिच ॥१७१॥

तथाऽन्यः श्रेष्ठिगौत्रीय, महावीरस्य वामतः

नव तिष्ठन्ति गोत्राणि, पञ्चामृत महोत्सवे ॥१७२

(१) तप्तभट (तातेड़) (२) बाप्पनाग (वाफना†) (३) कर्णाट (करणावट) (४) बलाह (रांका बांका सेठ) (५) श्रीश्रीमाल, (६) कुलभद्र (सूरवा) (७) मोरख (पोकरणा) (८) विरहट (भूरंट) (९) श्रेष्ठि (वैद्य मेहता) एवं नव गोत्र वाले स्नात्रीय प्रभु प्रतिमा के दक्षिण—जीमण तरफ पुजापा का सामान लिये खड़े थे ।

(१) सूंचिति (संचेती) (२) आदित्यनाग (चोरड़िया ‡) (३) भूरि (भटेवरा) (४) भाद्रो (समदड़िया) (५) चिंचट (देसरड़ा) (६) कुमट (७) कन्याकुब्ज (कनोजिया) (८) डिडू (कोचर मेहता) (९) लघु श्रेष्ठि (वर्धमाना) एवं नव स्नात्रीय पञ्चामृत लिए महा-वीर मूर्ति के वाम-डावे पास खड़े थे ।

यह कथन केवल उपकेशपुर के महाजन संघ का ही है

†नाहटा, जांघड़ा, वैताला, पटवा, बलिया, दफ्तरी वगैरह ।

‡गुलेछा, पारख, गदइया, सावसुखा, बुचा नाबरिया चौधरी दफ्तरी वगैरह भी आदित्यनाग गौत्र की शाखाएँ हैं ।

जिसमें भी स्नात्रीय बने थे उन्होंने के गोत्र है पर इनके सिवाय उप-
केशपुर में तथा अन्य स्थानों में बसने वाले महाजनों के क्या क्या
गोत्र होंगे उनका उल्लेख नहीं मिलता है तथापि सम्भव है कि
इतने विशाल संघ में तथा तीन सौ वर्ष जितने लम्बे समय में
कई गोत्र हुए ही होंगे । यदि खोज करने पर पता मिलेगा उनको
भविष्य में प्रकाशित करवाया जायगा ।

उपरोक्त गोत्र एवं जातियों के अलावा भी जैनाचार्यों ने राज
पूतादि जातियों की शुद्धि कर महाजन संघ (ओसवाल वंश) में
शामिल मिला कर उसकी वृद्धि की थी जैसे कि—

१—आर्य गोत्र- लुनावत शाखा—वि. सं. ६८४ आचार्य
देवगुप्तसूरि ने सिन्ध का रावगौसलभाटी को प्रतिबोध कर जैन बना
कर ओसवंश में शामिल किया जिन्होंने का खुर्शीनामा और धर्म कृत्य
की नामावली जैन जाति महोदय द्वितीयखण्ड में दी जायगी —

“खरतर गच्छीय यति रामलालजी ने महाजन वंश मुक्तावली पृष्ठ ३३
में कल्पित कथा लिख वि० सं० ११९८ में तथा यति श्रीपालजी ने वि० सं०
११७५ में जिनदत्त सूरि ने आर्य गोत्र बनाया घसीट मारा है । यह बिल-
कुल गप्प है । इससे पांच सौ वर्षों के इतिहास का खून होना है ।

२—भंडारी—वि. सं. १०३९ में आचार्य यशोभद्र सूरि ने
नाडोल के राव लाखण का लघुभाई राव दुद्धको प्रतिबोध कर जैन
बनाया । बाद माता आशापुरी के भण्डार का काम करने से भंडारी
कहलाया जैतारण, सोजत और जोधपुर के भण्डारियों के पास
अपना खुर्शीनाम आज भी विद्यमान है ।

“खरतर० यति रामलालजी ने महा० मुक्त० पृष्ठ ६९ पर लिखा है कि
वि० सं० १४७८ में खरतराचार्य जिनभद्रसूरि ने नाडोल के राव लाखण के

महेसादि ६ पुत्रों को प्रतिबोध दे कर भण्डारी बनाया मूल गच्छ खर-तर है ।

कसौटी—पं. गौरीशंकरजी ओम्हा ने राजपूताना का इतिहास में लिखा है कि वि. सं. १०२४ में राव लाखण शाकम्भरी (सांभर) से नाडोल आकर अपनी राजधानी कायम की फिर समझ में नहीं आता है कि यतिजी ने यह सफेद गणप क्यों हांकी होगी कहाँ राव लाखण का समय विक्रम की ग्यारहवीं शताब्दी और कहाँ भद्रसूरि का समय पंद्रहवीं शताब्दी ? क्या भण्डारी इतने अज्ञात हैं कि इस प्रकार गणप पर विश्वास कर अपने इतिहास के लिए चार शताब्दी का खून कर डालेगा ? कदापि नहीं

३—संघी—वि. सं. १०२१ में आचार्य सर्व देवसूरि ने चन्द्रावती के पास ढेलड़िया ग्राम में पँवारराव संघराव आदि को प्रतिबोध देकर जैन बनाये संघराव का पुत्र विजयराव ने एक करोड़ द्रव्य व्यय कर सिद्धगिरि का संघ निकाला तथा संघ को सुवर्ण मोहरों की लेन दी और अपने ग्राम में श्री पार्श्वनाथजी का विशाल मंदिर बनवाया इत्यादि । संघराव की संतान संघी कहलाई ।

“खरतर—यति रामलालजी महा० मुक्ता० पृष्ठ ६९ पर लिखा है कि मिरोही राज में ननवाणा बोहरा सोनपाल के पुत्र को सांप काटा जिसका विष जिनवल्लभसूरि ने उतारा वि० सं० ११६४ में जैन बनाया मूल गच्छ खरतर—”

कसौटी—जिनवल्लभसूरि के जीवन में ऐसा कहीं पर भी नहीं लिखा है कि उन्होंने संघी गौत्र बनाया दूसरा उस समय ननवाणा बोहरा भी नहीं थे कारण जोधपुर के पास दस मील पर ननवाण नामक ग्राम है विक्रम की पंद्रहवीं शताब्दी में वहां से

पत्नीवाल ब्राह्मण अन्यत्र जाकर वास करने से वे ननवाणा बोहरा कहलाया फिर ११६४ में ननवाणा बोहरा बतलाना यह गप्प नहीं तो क्या गप्प के बच्चे हैं ?

४ मुनौयत—जोधपुर के राजा रायपालजी के १३ पुत्र थे जिसमें चतुर्थ पुत्र मोहणजी थे वि० सं० १३०१ में आचार्य शिवसेनसूरिने मोहणजी आदि को उपदेश देकर जैन बनाये आपकी संतान मुणोयतो के नाम से भराहूर हुई मोहणजी के सतावोसबी पीठि में मेहताजी विजयसिंहजी हुए (देखो आपका जीवन चरित्र)

“खरतर—यतिरामलालजी ने महा० मुक्ता० पृ० ९८ पर लिखा है कि वि० सं० १५९५ में आचार्य जिनचन्द्रसूरि ने किसनगढ़ के राव रायमलजी के पुत्र मोहनजी को प्रतिबोध कर जैन बनाये मूलगच्छ खरतर—”

कसौटी—मारवाड़ रोज के इतिहास में लिखा है कि जोधपुर के राजा उदयसिंहजी के पुत्र किसनसिंहजी ने वि० सं० १६६६ में किसनगढ़ बसाया यही बात भारत के प्राचीन राज वंश (राष्ट्रकूट) पृष्ठ ३६८ पर ऐ० पं० विश्वेश्वरनाथ रेड ने लिखी है जब किसनगढ़ ही वि० सं० १६६६ में बसा है तो वि० सं० १५९५ में किसनगढ़ के राजा रायमल के पुत्र मोहणजी को कैसे प्रतिबोध दिया क्या यह मुनोयतों के प्राचीन इतिहास का खून नहीं है ? यतिजी जिस किशनगढ़ के राजा रायपाल का स्वप्न देखा है उसको किसी इतिहास में बतलाने का कष्ट करेगा ?

५ सुराणा—वि० सं० ११३२ में आचार्य धर्मघोषसूरि ने पेंवार राव सुरा आदि को प्रतिबोध कर जैन बनाये जिसकी उत्पत्ति

खुरीनामा नागोर के गुरो गोपीचन्दजी के पास विद्यमान हैं ।
सुरा की संतान सुराणा कहलाई ।

“खरतर—यति रामलालजी ने महा० मुक्ता० पृ० ४५ पर लिखा है कि
वि० सं० ११७५ में जिनदत्तसूरि ने सुराणा बनाया—मूलगच्छ खरतर—”

कसौटी—यदि सुराणां जिनदत्तसूरि प्रतिबोधित होते तो
सुराणागच्छ अलग क्यों होता जो चौरासी गच्छों में एक है
उस समय दादाजी का शायद जन्म भी नहीं हुआ होगा
अतएव खरतरों का लिखना एक उड़ती हुई गप्प है ।

६ झामड़ झावक—वि० सं० १८८ आचार्य सर्वदेवसूरि ने
हथुड़ी के राठोड़ राव जगमालादिकों प्रतिबोध कर जैन बनाये
इन्हों को उत्पत्ति वंशावली नागपुरिया तपागच्छ वालों के पास
विस्तार से मिलती हैं ।

“खरतर—यति रामलालजी महा० मुक्ता० पृ० २१ पर लिखते हैं
कि व० सं० १५७५ में खरताचार्य मद्रसूरि ने झाबुआ के राठोड़ राजा
को उपदेश देकर जैन बनाये मूलगच्छ खरतर—”

कसौटी—भारत का प्राचीन राजवंश नामक इतिहास पुस्तक
के पृष्ठ ३६३ पर पं० विश्वेश्वरनाथ रेड ने स्पष्ट शब्दों में
लिखा है कि:—

“यह झाबुआ नगर ईसवी सन् की १६ वीं
शताब्दी में लाभाणा जाति के भूबू नायक ने बसाया
था परन्तु वि० सं० १६६४ (ई० सं० १६०७) में बाद-
शाह जहाँगीर ने केसवदासजी (राठोड़) को उक्त प्रदेश
का अधिकार देकर राजा की पदवी से भूषित किया ।”

सभ्य समाज समझ सकता है कि वि० सं० १६६४ में

भाबुआ राठोड़ों के अधिकार में आया तब वि० सं० १५७५ में वहां राठोड़ों का राज कैसे हुआ होगा ? दूसरा जिनभद्रसूरि भी उस समय विद्यमान ही नहीं थे कारण उनके देहान्त वि० सं० १५५४ में हो चुका था भावक लोग इस बीसवीं शताब्दी में इतने अज्ञात शायद ही रहे हों कि इस प्रकार की गणों पर विश्वास कर सकें। भंवाल के भामड विक्रम की पन्द्रहवीं शताब्दी में अन्य प्रदेश से आकर भंवाल में वास किया वहां से क्रमशः आज पर्यन्त की हिस्ट्री उन्हीं के पास विद्यमान हैं अतएव खर-तरों का लिखना सरासर गप्प है।

७ बाठिया—वि० सं० ९१२ में आचार्य भावदेवसूरि ने आबू के पास प्रमा स्थान के राव माधुदेव को प्रतिबोध कर जैन बनाया उन्होंने श्री सिद्धाचल का संघ निकाला बांठ २ पर आदमी और उन सब को पैरामणि देने से बांठिया कहलाये बाद वि० सं० १३४० रत्नाशाह से कवाड़ वि० सं० १६३१ हरखाजी से शाह-हरखावत हुए इत्यादि इस जाति की उत्पत्ति एवं खुशीनाम शुरू से श्रीमान् धनरूपमलजी शाह अजमेर वालों के तथा कल्याणमलजी वाठिया नागौर वालों के पास मौजूद है।

“ख०—यति रामलालजी महा० मुक्ता० पृष्ठ २२ पर लिखते हैं कि वि० सं० ११६७ में जिनवल्लभसूरि ने रणथंभोर के पँवार राजा जालसिंह का उपदेश दे जैन बनाया मूल गच्छ खरतर—विशेषतः यह है कि बांठिया ब्रह्मेच शाह हरखावत वगैरह सब शाखाएँ लालसिंह के पुत्रों सेही निकली बतलाते हैं।”

कसौटी—कहाँ तो वि० सं० ९१२ का समय और कहाँ ११६७ का समय। कवाड़ शाखा का समय १३४० का है तथा

शाह हरखावत का समय वि० सं० १६३१ का है जिसको खर-तरों ने वि० सं० ११६७ का बतलाया है इस जाति की उत्पत्ति के लिये तो खरतरों ने एक गप्पों का खजाना ही खोल दिया है पर क्या करें विचारे ! यतियों की इस प्रकार गप्पों पर कोई भी बाठिया शाह हरखावत कवाड़ विश्वास ही नहीं करते हैं ।

८—बोत्थरा—वि० सं० १०१३ में कोरंट गच्छाचार्य नन्नप्रभसूरि ने आबु के आस पास विहार कर बहुत से राजपूतों को प्रतिबोध कर जैन बनाये जिसमें मुख्य पुरुष राव धांधल चौहान था धांधल के पुत्र सुरजन-सुरजन के सांगण और सांगण के पुत्र राव बोहत्थ हुआ बोहत्थ ने चन्द्रावती में एक जैन मंदिर बनाया और श्री शत्रुंजय का विराट्संघ निकाल सर्व तोर्थों की यात्रा कर सोना की थाली और जनौउ की लेन दी जिसमें सवा करोड़ द्रव्य खर्च हुआ अतः बोहत्थ की सन्तान से बोत्थरा कहलाये ।

“खरतर० यति रामलालजी ने महा० मुक्ता० पृष्ठ ५१ पर लिखा है कि जालौर का राजा सार्वतसिंह देवाड़ा के दो राणियां थी एक का पुत्र सागर दूसरी का वीरमदेव, जालौर का राज वीरमदेव को मिला तब सागर अपनी माता को लेकर आबु अपना नाना राजा भीम पँवार के पास चला गया, राजा भीम ने आबु का राज सागर को दे दिया । उस समय चित्तौड़ का राणा रत्नसिंह पर मालवा का बादशाह फौज लेकर आया राणा ने आबु से सागर को मदद के लिये बुलाया, सागर बादशाह को पराजय कर मालवा छीन लिया । बाद गुजरात के बादशाह ने आबु पर आक्रमण किया सागर ने उसको हटा कर गुजरात भी छीन लिया ! बाद देहली का बादशाह गौरीशाह चित्तौड़ पर चढ़ आया फिर चित्तौड़ वालों ने सागर को बुलाया, सागर ने वहाँ आकर आपस में समझौता करवा कर बादशाह से २२ लाख रुपये दंड के लेकर मालवा-गुजरात वापिस दे दिया

सागर के तीन पुत्र—१ बोहित्थ २ गंगादास ३ जयसिंह आबु का राज बोहित्थ को मिला वि० सं० ११९७ में जिनदत्तसूरि ने बोहित्थ को उपदेश दिया बोहित्थ ने एक श्रीऋण नामक पुत्र को राज के लिये छोड़ दिया शेष पुत्रों के साथ आप जैन बन गया जिसका बोत्थरा गौत्र स्थापन किया इतना ही क्यों प। जिनदत्त सूरि ने तो यहाँ तक कह दिया कि तुम खरतरों को मानोगे तब तक तुम्हारा उदय होगा इत्यादि ।

कसौटी—बोहित्थ का समय वि० सं० ११९७ का है तब इसके पिता सागर का समय ११७० का होगा। चित्तौड़ का राणा रत्नसिंह सागर को अपनी मदद में बुलाता है अब पहला तो चित्तौड़ के राणा रत्नसिंह का समय को देखना है कि वह सागर के समय चित्तौड़ पर राज करता था या किसी अन्य गति में था ।

चित्तौड़ राणाओं का इतिहास में रत्नसिंह नाम के दो राजा हुए (१) वि० सं० १३५९ (दरीबे का शिला लेख) दूसरा वि० सं० १५८४ में तरुत निशीन हुआ जब सागर का समय वि० सं० ११७० का कहा जाता है समझ में नहीं आता है कि ११७० में राणा सागर हुआ और १३५९ में रत्नसिंह हुआ तो रत्नसिंह सागर की मदद के लिये किस भव में बुलाया होगा ? अब वि० सं० ११७० के आस पास चित्तौड़ के राणों की वंशावली भी देख लीजिये ।

चित्तौड़ के राणा	आबु का सागर के समय
बैरसिंह वि० सं० ११४३	चित्तौड़ पर कोई रत्नसिंह नाम
विजयसिंह ,, ,, ११६४	का राणा हुआ ही नहीं है यतिजी
अरिसिंह ,, ,, ११८४	ने यह एक बिना शिर पैर की
चौड़सिंह ,, ,, ११९५	गण्य ही मारी है ।

आगे चल कर सागर का पिता सावंतसिंह देवड़ा का जालौर पर राज होना यतिजी ने लिखा है इसमें सत्यता किवनी है ?

सावंतसिंह सागर का पिता होने से उसका समय वि० सं० ११५० के आस पास का होना चाहिये क्योंकि सागर का समय वि० सं० ११७० का है यतिजी का लिखा हुआ वि० सं० ११५० में सावंतसिंह देवड़ा तो क्या पर देवड़ा शाखा का प्रारुभाव तक भी नहीं हुआ था वास्तव में देवड़ा शाखा विक्रम की तेरहवीं शताब्दी में चौहान देवराज से निकली है जब यतिजी वि० सं० ११५० के आस पास जालौर पर सावंतसिंह देवड़ा का राज बतलाते हैं यह भी एक सफेद गप्प ही है ।

अब वि० सं० ११५० के आस पास जालौर पर किसका राज था इसका निर्णय के लिये जालौर का किल्ला में तोपखान के पास भीत में एक शिला लेख लगा हुआ है उसमें जालौर के राजाओं की नामावली इस प्रकार दी है ।

जालौर के पँवारराजा
चन्दन

देवराज

अप्राजित

विजय

धारा वर्ष

विशाल देव (११७४)

तक जालौर पर पँवारों का राज रहा था जिसका प्रमाण वहाँ का शिला लेख दे रहा है फिर यतिजी ने यह अनर्गल गप्प क्यों यारी है ।

विशालदेव का उत्तराधिकारी पँवार कुन्तपाल वि० सं० १२३६ तक जालौर पर राज किया बाद नाडोल का चौहान कीर्तिपाल ने पँवारों से जालौर का राज छीन कर अपना अधिकार जमा लिया । सभ्य समाज समझ सकते हैं कि विक्रम की ग्यारवीं शताब्दी से तेरहवीं शताब्दी

अब आगे चल कर आबु की यात्रा कीजिये कि आबु पर चौहानों का राज किस समय से हुआ जो यतिजी ने वि० सं० ११७० के आस पास राजा सागर देवड़ा का राज होना लिखा है। हम यहां पहला तो आबु के पँवार राजाओं की वंशावलि जो शिला लेखों के आधार पर स्थिर हुई और पं० गौरीशंकरजी ओम्हा ने सिरोही राज का इतिहास में लिखी है बतला देते हैं।

आबु के पँवार राजा

धुधक वि० सं० १०७८

पूर्णपाल ,, ११०२

कान्हादेव ,, ११२३

ध्रुवभट

रामदेव


विक्रम ,, १२०१

यशोधवल

धारावध

इस आबु नरेशों में किसी स्थान पर देवड़ा सागर की गन्ध तक भी नहीं मिलती है अतएव यतिजी का लिखना एक उड़ती गप्प है कि “वि० सं० ११७० के आस पास आबु पर पँवार भीम का राज था और उस के पुत्र न होने से अपनी पुत्री का पुत्र सागर देवड़ा को आबु का राज दे दिया था।”

अब आबु पर चौहानों का राज कब से हुआ पं० गौरीशंकरजी ओम्हा सिरोही राज के इतिहास में लिखते हैं कि नाडोज का कीर्तिपाल चौहान वि० सं० १२३६ में जालौर पर अपना अधिकार जमाया।



इस खुर्शी नामा से स्पष्ट सिद्ध होता है कि विक्रम की चौदहवीं शताब्दी में सिरोही के चौहान आबु के पँवारों से आबु का राज छीन कर अपना अधिकार जमाया था जिसको यतिजी ने बारहवीं शताब्दी लिख मारी है बलीहारी है यतियों के गप्प पुराण की—

अब सागर राणा और मालवा का बादशाह का समय का अवलोकन कीजिये यतिजी ने सागर का समय वि० सं० ११७० के आस पास का लिखा है और “चित्तोड़ पर मालवा का बादशाह चढ़ आया तब चित्तोड़ का राणा अपनी मदद के लिये आबु से सागर देवड़ा को बुलाया और सागर ने बादशाह को पराजय कर उससे मालवा छीन लिया ।”

यह भी एक उड़ती गप्प ही है क्यों कि न तो उस समय चित्तोड पर राणा रत्नसिंह का राज था और न मालवा में किसी बादशाह का राज ही था वि० सं० १३५६ तक मालवा में पँवार राजा जयसिंह का राज था (देखो भारत का प्राचीन राजवंश)

इसी प्रकार सागर देवड़ा के साथ गुजरात के बादशाह की कथा घड़ निकाली है गुजरात में वि० सं० १३५८ तक बाघला वंश के राजा करण का राज था बाद में बादशाह के अधिकार में गुजरात चलाया गया । (देखो पाटण का इतिहास)

इसी भाँति सागर देवड़ा के साथ देहली बादशाह का अघटित सम्बन्ध जोड़ दिया है सागर का समय वि० सं० ११७० के आस पास का है तब देहली पर वि० सं० १२४९ तक हिन्दू सम्राट् पृथ्वीराज चौहान का राज था फिर समझ में नहीं आता है कि यतिजा ऐसी असम्बन्धिक बातें लिख सभ्य समाज में हौसी के पात्र क्यों बनते हैं क्या इस बीसवीं शताब्दी के बोथरा बछावत इतने अज्ञात हैं कि यतिजी के इस प्रकार की गप्पों पर विश्वास कर अपने प्रतिबोधक कोरंटगच्छाचार्यों को भूल कर कृतघ्नी बन जाय ?

“खरतर लोग कहा करते हैं कि हमारी वंशावलियों की बहियो बीकानेर में कर्मचन्द वच्छावत ने कुँवा में डाल कर नष्ट कर डाली इत्यादि ।”

शायद् इसका कारण यह ही तो न होगा कि उपरोक्त खरतरों की लिखी हुई बोथरों की उत्पत्ति कर्मचन्द पढ़ी हो और उनको वे कल्पित गप्पें मालुम हुई हो तथा वह समझ गया हो कि हमारे प्रतिबोधक आचार्य कोरंटगच्छ के हैं केवल अधिक परिचय के कारण हम खरतरगच्छ की क्रिया करने के लिये ही खरतरों ने

हम लोगों को झुठ मूठ ही खरतर बनाने को मिथ्या कल्पना कर डाली हैं अतएव खरतरों की सब की सब वंशावलियों कँवा में डाल कर अपनी संतान को सदा के लिये सुखी बनाइ हो ? खैर कुछ भी हो पर खरतरों की उपरोक्त लिखी हुई बोत्थरों की उत्पत्ति तो बिलकुल कल्पित है इस विषय में “जैन जाति निर्णय” नामक किताब को देखनी चाहिये कि जिस में विस्तार से समालोचना की गई है ।

वास्तव में राँणो सागर महाराणा प्रताप का लघु भाई था और इसका समय विक्रम की सतरहवीं शताब्दी का है और सावंतसिंह देवड़ा विक्रम की अठारहवीं शताब्दी में हुआ है खरतरों ने शिशोदा और देवड़ा को बार बेटा बना कर यह ठंछा खड़ा किया है और यह कल्पित ठंछा खड़ा करते समय यत्तियों को यह भान नहीं था कि इसकी समालोचना करने वाला भी कोई मिलेगा ।

खैर । इस समय खरतरगच्छ की सात पट्टावलियां मेरे पास मौजूद हैं जिसमें किसी भी पट्टावलि में यह नहीं लिखा है कि जिनदत्तसूरी ने बोत्थरा जाति बनाई थी । पर उन पट्टावलियों से तो उलटा यही सिद्ध होता है कि दादाजी के पूर्व बोत्थरा जाति विद्यमान थी । जैसे खरतरगच्छीय क्षमा कल्याणजी ने वि० सं० १८३० में खरतरगच्छ पट्टावली लिखी है उसमें लिखा है कि—

‘तथा अणहिलपत्तने बोहित्थरा गौत्रीय श्रावकेभ्यो जयति हुण वर कापरुक्ख’ इति स्तोत्र दत्तम्

अर्थात् जिनदत्तसूरी ने अणहिल पट्टन में बोत्थरा को स्तोत्र दिया इससे यही ज्ञात होता है कि जिनदत्तसूरी के पूर्व पाटण में बोत्थरा विद्यमान थे । अतएव बोत्थरा कोरंटगच्छीय आचार्य

नन्नप्रभसूरि प्रतिबोधित कोरंटगच्छ के श्रावक हैं। क्रिया के विषय में जहां जिसका अधिक परिचय था वहां उन्होंनेकी क्रिया करने लग गये थे पर बोत्थरों का मूलगच्छ तो कोरंटगच्छ ही है।

९—चोपड़ा—वि० सं० ८८५ में आचार्य देवगुप्तसूरि ने कनौज के राठोड़ अडकमल को उपदेश देकर जैन बनाया कुकुम गणधर धूपिया इस जाति की शाखाए हैं

“खरतर यति रामलालजी चोपड़ा जाति को जिनदत्तसूरि और श्रीपालजी वि० सं० ११५२ में जिनवल्लभ सूरि ने मंडौर का नानुदेव प्रतिहार-इन्दा शाखा को प्रतिबोध कर जैन बनाया लिखा है।”

कसौटी—अव्वलतो प्रतिहारों में उस समय इन्दा शाखा का जन्म तक भी नहीं हुआ था देखिये प्रतिहारों का इतिहास बतला रहा है कि विक्रम की तेरहवीं शताब्दी में नाहडराव (नागभट्ट) प्रसिद्ध प्रतिहार हुआ उसकी पांचवीं पिढ़ी में राव आम एक हुआ उसके १२ पुत्रों में इन्दा नाम का पुत्र की सन्तान इन्दा कहलाई थी अतएव वि० सं० ११५२ में इन्दा शाखा ही नहीं थी दूसरा मंडोर के राजाओं में उस समय नानुदेव नाम का कोई राजा ही नहीं हुआ प्रतिहारों की वंशावली इस बात को साबित करती है जैसे कि—

मंडोर के प्रतिहार
 राव रघुराज सं० ११०३
 सेज्हारान
 संबरराज
 भुपतिराज
 अखेरराज
 नाहड़राव (वि० सं०
 १२१२)

इस में ११०३ से १२१२ तक कोई भी नानुदेव राजा नहीं हुआ है खर-तरो को इतिहास की क्या परवाह है उन को तो किसी न किसी गप्प गोला चला कर ओसवालों की प्रायः सब जातियों को खरतर बनाना है पर क्या करें विचारे अमाना ही सत्य का एवं शक्ति-हासका आगया कि खरतरों की गप्पे आकाश में उड़ती फरती हैं—

जैसे पाटण के बोत्थरों को स्तोत्र देकर दादाजी ने तथा आपके अनुययिथों ने बोत्थरों को अपने भक्त समझा हैं वैसे ही मडेता के चोपड़ों को “उपसगहरं पांसं” नामक स्तोत्र देकर अपने पक्ष में वनालियाहों इस बात का उल्लेख खरतर० क्षमाकल्याणजी ने अपनी पट्टवलियों में भी किया है बस ! खरतरों ने इस प्रकार यंत्र—स्तोत्र देकर भद्रिक लोगों को कृतघ्नी बनाये हैं वास्तव में चोपड़ा उपकेश गच्छीय श्रावक हैं ।

१०—छाजेड़ वि० सं० ९४२ में आचार्य सिद्धसूरि ने शिवगढ़ के राठोड़राव कजल को उपदेश देकर जैन बनाये कजल के पुत्र धवल और धवल के पुत्र छजू हुआ छजूने शिवगढ़ में भगवान् पार्श्वनाथ का विशाल मन्दिर बनाया बाद शत्रुजयादि तीर्थों का संघ निकाला जिस में सोना की कटोरियों में एक एक मोहर रख लेण दी इत्यादि शुभ क्षेत्र में करोड़ों रुपये खर्च किये उस छजू की सन्तान छाजेड़ कहलाई ।

“खरतर यति रामलालजी महा० मुक्ता० पृ० ६८ पर लिखते हैं कि वि० सं० १२१५ में जिनचन्द्रसूरि ने धांधल शाखा के राठोड रामदेव का पुत्र काजल को ऐसा वास चूर्ण दिया कि उसने अपने मकान के देवी मन्दिर के तथा जिनमन्दिर के छाजों पर वह वास चूर्ण डालते ही सब छाजे सोने के हो गये इस लिये वे छाजेड़ कहलाये इत्यादि ।”

कसौटी—वासचूर्ण देने वालों में इतनी उदारता न होगी या काजल का हृदय संकीर्ण होगा ? यदि वह वासचूर्ण सब मन्दिर पर डाल देता तो कलिकाल का भरतेश्वर ही बन जाता ? ऐसा चमत्कारी चूर्ण देने वालों की मौजूदगी में मुसलमानों ने सैकड़ों मन्दिर एवं हज़ारों मूर्तियों को तोड़ डाले यह एक आश्चर्य की बात है खैर आगे चल कर राठोड़ों में धांधल शाखा को देखिये जिनचन्द्र सूरि के समय (वि० सं० १२१५) में विद्यमान थी या खरतरों ने गण्य ही मारी हैं ? राठोड़ों का इतिहास ढंका की चोट कहता है कि विक्रम की चौदहवीं शताब्दी में राठीड़ राव आसस्थानजी के पुत्र धांधल से राठोड़ों में धांधल शाखा का जन्महुआ तब वि० १२१५ में जिनचन्द्रसूरि किसको उपदेश दिया यह गण्य नहीं तो क्या गण्य के बच्चे हैं ।

११—बाफना—इनका मूल गौत्र बाप्पनाग है और इसके प्रतिबोधक वीरात ७० वर्षे आचार्य रत्नप्रभसूरी हैं नाहाट जांघड़ा बेताळा दफ्तरी बालिया पटवा बगेरह बाप्पनाग गौत्र की शाखाए हैं ।

“खरतर० यति रामलालजी मा० मु० पृ ३४ पर लिखते हैं कि धारा-नगरी के राजा पृथ्वीधर पँवार की सोलह वीं पिढ़ि पर जवम और सख नामके दो नर हुए वे धारा से निकल जालौर फते कर वहाँ राज करने लगे X X जिनबल्लभ सूरि ने इनको विजययंत्र दिया था जिनदत्तसूरि ने इनको

उपदेश कर जैन बनाये बाफना गौत्र स्थापन किया तथा पूर्व रत्नप्रभसूरि द्वारा स्थापित बाफना गौत्र भी इनमें मिलगया इत्यादि”

कसौटी—इस घटना का समय जिनवल्लभ सूरि और जिन-इत्त सूरि से संबन्ध रखता है अतएव वि० सं० ११७० के आस पास का समझा जा सकता है उस समय धारा या जालौर पर कोई जवन सच्चू नामक व्यक्ति का अस्तित्व था या नहीं इस के लिये हम यहाँ दोनों स्थानों की वंशावलियों का उल्लेख कर देते हैं

जालौर के पँवार राजा

चन्दन राजा

देवराज

अप्राजित

विजल

धारावर्ष

विशालदेव (वि० ११७४)

(जालौर तोपखाना का शिलालेख)

कुंतपाल (वि० १२३६)

धारा के पँवार राजा

नरवर्मा (वि० सं० ११६४)

यशोवर्मा („ ११९२)

जयवर्मा

लक्ष्णवर्मा („ ६२००)

हरिचन्द्र („ १२३६)

(पँवारों का इतिहास से)

जालौर और धारा के राजाओं में जवन सच्चू की गन्ध तक भी नहीं मिलती है फिर समझ में नहीं आता है कि यतिजी ने यह गप्प क्यों हाँक दी होगी ?

आचार्य रत्नप्रभसूरि ने बाफना पहिला बनाया था तो यतिजी लिखते ही हैं फिर दादाजी ने बाफना गौत्र क्यों स्थापित किया और

जवन सच्चू के साथ बाफनों का कोई खास तौर पर सम्बन्ध भी नहीं पाया जाता है ।

वि० सं० १८९१ में जैसलमेर के पटवों (बाफनों) ने शत्रुंजय का संघ निकाला उस समय वासक्षेप देने का खरतरों ने व्यर्थ ही झगड़ा खड़ा किया जिसका इन्साफ वहाँ के रावल राजा गजसिंह ने दिया कि बाफना उपकेश-गच्छ के ही श्रावक हैं वासक्षेप देने का अधिकार उपकेशगच्छ वालों का ही है विस्तार से देखो जैन जाति निर्णय नामक किताब ।

१२ राखेचा—वि० सं० ८७८ में आचार्य देवगुप्तासूरि ने कालेरा का भाटीराव राखेचा को प्रतिबोध देकर जैन बनाया उसकी संतान राखेचा कहलाई पुंगलिया वगैरह इस जाति की शाखा है—

“ख० य० रा० म० मु० पृष्ठ ४२ पर लिखा है कि वि० सं० ११८७ में जिनदत्तसूरि ने जैसलमेर के भाटी जैतसी के पुत्र कल्हण का कुष्ठ रोग मिटाकर जैन बनाकर राखेचा गौत्र स्थापन किया ।”

कसौटी—खुद जैसलमेर ही वि० सं० १२१२ में भाटी जैसल ने आबाद किया तो फिर ११७८ में जैसलमेर का भाटी को जिनदत्तासूरि ने कैसे प्रतिबोध दिया होगा । बहारे यतियों तुमने गप्प मारने को सीमा भी नहीं रखी ।

१२—पोकरणा यह मोरख गौत्र की शाखा है और इनके प्रतिबोधक वीरन् ७० वर्षे आचार्य श्री रत्नप्रभ सूरि हैं ।

“खर० य० रा० म० मु० पृष्ठ ८३ पर लिखा है कि जिनदत्तसूरि का एक शिष्य पुष्कर के तलाब में डूबता हुआ एक पुरुष और एक विधवा औरत को बचा कर उनको जैन बनाया और पोकरणा जाति स्थापन की ।

कसौटी—जिनदत्तसूरि का देहान्त वि० सं० १२११ में हुआ उस समय पूर्व की यह घटना होगा। तब पुष्कर का तख्तब वि० सं० १२१२ में प्रतिहार नाहाडराव ने खुदाया बाद कई अर्सा से गोहों पैदा हुई होगी इस दशा में जिनदत्त सूरि के शिष्य ने स्त्री पुरुष को गोहों से कैसे बचाया होगा यह भी एक गप्प ही है।

१४—कोचर यह डिडू गौत्र की शाखा है और विक्रम की सोलहवीं शताब्दी में मंडीर के डिडू गोत्रीय मेहपालजी का पुत्र कौचर था उसने राव सूजाजी की अध्यक्षता में रह कर फलौदी शहर को आबाद किया कोचर जी की सन्तान कौचर कहलाई इसके मूल गौत्र डिडू है और इनके प्रतिबोधक वीरान ७० वर्ष आचार्य रत्नप्रभ सूरि ही थे।

“ख० य० रा० म० मु० पृ० ८३ पर इधर उधर की असम्बंधित बातें लिख कर कौचरों को पहले उपकेशगच्छीय फिर तपा गच्छीय और बाद खरतरे लिख है इतना ही नहीं बल्कि कई ऐसी अधटित बातें लिख कर इतिहास का खून भी कर डाला है।”

कसौटी—इस जाति के लिये देखो “जैन जाति निर्णय” नामक पुस्तक वहाँ बिस्तार से उल्लेख किया है। और कोचरों का उपकेश-गच्छ है।

१५—चोरडिया यह अदित्यनाग गौत्र की शाखा है अदित्यनाग गौत्र आचार्य रत्नप्रभ सूरि स्थापित महाजन वंश को अठारह शाखा में एक है।

ख० य० रा० म० मु० पृष्ठ २३ पर लिखा है कि पूर्व देश में अंदेरी नगरी में राठोड़ राजा खरहत्थ राज करता था उस समय यवन लोग काबली मुस्क लुट रहे थे राजा खरहत्थ अपने चार पुत्रों को लेकर वहाँ गया यवनों को भगा कर वापिस आया पर उनके चार पुत्र मुर्च्छित हो गये जिनदत्तसूरि ने उन पुत्रों को अच्छा कर जैन बनाये ! इत्यादि

कसौटी—अबल तो चंदेरी पूर्व में नहीं पर बुलेन्दखंढ में थी * दूसरा चंदेरी में राज राठौड़ों का नहीं पर चेदी वंशियों का होना इतिहास स्पष्ट बतला रहा है तीसरा उस समय भारत पर यवनों का आक्रमण हो रहा था जिसका बचाव करना तो एक बिकट समीक्षा बन चुकी थी तब खरहस्थ अपने चार पुत्रों को लेकर काबली मुल्क का रक्षण करने को जाय यह बिल कुल ही असंभव बात है और काबली मुल्क को लूटने वाले यवन भी कोई गाड़ियों नहीं थी कि चार लड़का उनको भगा दें। भले। यतिजी को पूछा जाय कि खरहस्थ के चार पुत्र यवनों को भगा दिया तो वे स्वयं मुर्च्छित कैसे हो गये और मुर्च्छित हो गये तो यवनों को कैसे भगा दिये यदि कहा जाय कि यवनों को भगाने के बाद मुर्च्छित हुए तो इसका कारण क्या ? कारण अपनी स्वस्थ्यावस्था में यवनों को भगाया हो तो फिर उनको मुर्च्छित किसने किया ? वा-वाह यतिजी यदि ऐसी गप्प नहीं लिख कर किसी थली के एवं पुराणा जमाना के मोथों को या भोली-भाली विधवाओं को एकान्त में बैठकर ऐसी बातें सुनाते तो इसकी कोड़ी दो कोड़ी की कीमत अवश्य हो सकती।

खरतरों ने हाल ही में चोरड़ियों के विषय में एक टूकट लिखा है जिसमें विक्रम की चौदहवीं शताब्दी के दो शिलालेख 'जो चोरड़ियों के बनाई मूर्तियों की किसी खरतराचार्यों ने प्रतिष्ठा

* हाल में खरतरों ने नयी कौध से खाच तान कर चन्देरी को पूर्व में होना बतलाया है पर इसमें कोई भी प्रमाण नहीं और न वहाँ राठौड़ों का राजा हो साबित होता है।

करवाई है' मुद्रित करवा कर दावा किया कि चोरड़िया खरतर गच्छ के हैं ?

चोरड़िया जाति इतनी विशाल संख्या में एवं विशाल क्षेत्र में फैली हुई थी कि जहाँ जिस गच्छ के आचार्यों का अधिक परिचय था उन्होंने के द्वारा अपने बनाये मन्दिर की प्रतिष्ठा करवा लेते थे केवल खरतर ही क्यों पर चौरड़ियों के बनाये मन्दिरो की प्रतिष्ठा अन्य भी कई गच्छो वालों ने करवाई है तो क्या वे सब गच्छ वाले यह कह सकेगा कि हमारे गच्छ के आचार्यों ने प्रतिष्ठा करवाई वह जाति ही हमारे गच्छ की हो चुकी ? नहीं कदापि नहीं । 'हम चोरड़िया खरतर नहीं है' नामक टूकट में चोरड़िया जाति के जो चार शिलालेख दिये हैं वे प्रतिष्ठा के लिये नहीं पर उन शिलालेखों में चोरड़ियों का मूल गौत्र आदित्यनाग लिखा है मेरा खास अभिप्राय खरतरों को भान करने का था कि चोरड़ियों का मूल गौत्र आदित्यनाग हैं न की राजपूतों से जैन होते ही चोरड़िया कहलाये जैसे खरतरों ने लिखा है ।

जैसे चोरड़ियों को अजैनों से जैन बनते ही चोरड़िया जाति का रूप दिया है वैसे गुलेच्छा पारख वगैरह को भी दे दिया है परन्तु इन जातियों के नाम संस्करण एक समय में नहीं किन्तु पृथक् २ समय में हुए हैं इन सबका मूल गौत्र आदित्यनाग है अतएव खरतरों की गत्तों पर कोई भी विश्वास न करे ।

१६ संचेती—यह सुंचिति गौत्र की शाखा है इनके प्रति-
बोधक वीरात ७० वर्ष आचार्य रत्नप्रभसूरि हुए हैं ।

ख० य० रा० म० मु० द० १४ पर लिखते हैं कि वि० सं० १०२६

में वर्धमानसूरि ने देहली के सोनीगरा चौहान राजा का पुत्र वोहिथ के साथ का विष उतार जैन बनाया संचेती गौत्र स्थापित किया ।

कसौटी—अब्वल तो देहली पर उस समय चौहानों का राज ही नहीं था दूसरा चौहानों में उस समय सोनीगरा शाखा भी नहीं थी इतिहास कहता है कि नाडोल का राव कीर्तिपाल वि० सं० १२३६ में जालौर का राज अपने अधिकार में कर वहाँ की सोनीगरी पहाड़ी पर किला बनाना आरम्भ किया उसके बाद आपके उत्तराधिकारी संग्रामसिंह ने उस किला को पूरा करवाया जब से जालौर के चौहान सोनीगरा कहलाया जब चौहानों में सोनीगरा शाखा ही १२३६ के बाद में पैदा हुई तो १०२६ में देहली पर सोनीगरी का राज लिख मारना यह बिलकुल मिथ्या गप्प नहीं तो और क्या है ।

इनके अलावा भी खरतरो ने जितनी जातियों को खरतर होना लिखा है वह सब के सब कल्पित गप्पें लिख कर विचारे भद्रिक लोगो' को बड़ा भारी धोखा दिया है । इसके लिये 'जैन जाति निर्णय' देखना चाहिये ।

प्यारे खरतरो' । न तो पूर्वोक्त जातियों एवं ओसवालो' के लाटाओ' के गाढ़े तुम्हारे वहाँ उतरेगा और न किसी दूसरो' के वहाँ । जिस २ जातियों के जैसे—जैसे संस्कार जम गये हैं वह उसी प्रकार बरत रही हैं कई लिखे पढ़े लोग निर्णय कर असत्य का त्याग कर सत्य स्वीकार कर रहे हैं । इस हालत में इस प्रकार गप्पें लिखकर प्राचीन इतिहास का खून करने में तुमको क्या लाभ है स्मरण में रहे अब अन्ध विश्वास का जमाना नहीं रहा है । यदि तुम्हारे अन्दर थोड़ा भी सत्यता का अंश हो तो मैंने जो नमूनाके

तौर पर कतिपय जातियों का बयान ऊपर लिखा है उसमें से एक भी जाति की अपने लिखी उत्पत्ति को प्रमाणिक प्रमाणों द्वारा सत्य कर बतलावे वरना अपनी भूल को सुधार लें ।

अन्त में मैं इतना ही कह कर मेरा लेख को समाप्त कर देना चाहता हूँ कि मैंने यह लेख खण्डन मण्डन की नीति से नहीं लिखा पर इतिहास को सुरक्षित एवं व्यवस्थित रखने की गरज से ही लिखा है और इसमें भी कारण भूत तो हमारे खरतर माई ही हैं यदि वे इस प्रकार भविष्य में भी प्रेरणा करते रहेंगे तो मुझे भी सेवा करने का शोभाग्य मिलता रहेगा । अस्तु । आशा है कि विद्वद् समाज इस से अवश्य लाभ उठावेगा ।

नोट—मुझे इस समय खबर मिली है कि यतीजी ने 'महाजन वंश मुक्तावली' को कुछ सुधार के साथ द्वितीया वृत्ति छपवाई है यदि पुस्तक मिलगई तो उसको देख कर अवश्यकता हुई तो जैनजाति निर्णय की द्वितीया वृत्ति क्षीघ्र ही प्रकाशित करवाई जायगी

जैन जातियों के विषय खास पढ़ने काबिल अन्य किताबें

- १—जैन जति महोदय-सचित्र-प्रथम खण्ड पृष्ठ १००० चित्र ४३
मूल्य रु० ४)
- २—जैन जातियों का सचित्र इतिहास (जैन जाति महोदय का
तीसरा प्रकरण मूल्य १)
- ३—ओसवाल ज्ञाति समय निर्णय =)
- ४—उपकेश वंश कविता मय (धीरजमलजी वज्झावत) -)
- ५—जैन जाति निर्णय प्रथम द्वितीयांक १)
- ६—धर्मवीर समरसिंह (ओसवालों की उत्पत्ति और कई ऐति-
हासिक घटनाएं की हिस्ट्री का०) ११)
- ७—राइदेवसी प्रतिक्रमण (कोचरों की हिस्ट्री है) भेट
- ८—जैसलमेर का विराट् संघ (वैद्य मेहतों का इ०) ,,
- ९—ओसवंश स्थापक आचार्य रत्नप्रभसूरि की जयन्ति ,,
- १०—ओसवंशोत्पत्ति विषयक शंकाओं का समाधान ,,
- ११—प्राचीन इतिहास संग्रह भाग ७ वाँ (इसमें लोड़ा-बड़ा
साजनों का इ०) ,,
- १२—महाजन वंश का इतिहास (प्र० इ० सं० भाग १० वाँ) =)
- १३—जैन जातियों के गच्छों का इतिहास प्रथम भाग १)
- १४—प्राचीन ७—राइदेवसी प्रतिक्रमण (कोचरे गप्प पु०)
- १५— ८—जैसलमेर का विराट् संघ (वैद्य मेहतों का इ०)
- १६— ९—ओसवंश स्थापक आचार्य रत्नप्रभसूरि की जयन्ति
- १७— १०—ओसवंशोत्पत्ति विषयक शंकाओं का समाधान
- मिलने का ११—प्राचीन इतिहास संग्रह भाग ७ वाँ (इसमें लोड़ा-बड़ा
साजनों का इ०)